

32001R2015

L 272/31

IL-ĠURNAL UFFIĊJALI TAL-KOMUNITAJIET EWROPEJ

13.10.2001

**IR-REGOLAMENT TAL-KUMMISSJONI (KE) Nru 2015/2001
tat-12 t'Ottubru 2001**

**li jemenda r-Regolament (KE) Nru 2235/2000 rigward il-perjodu ta' l-applikazzjoni ta' ċerti
dispożizzjonijiet tar-Regolament (KE) Nru 1839/95 u (KE) Nru 1249/96**

IL-KUMMISSJONI TAL-KOMUNITAJIET EWROPEJ,

Wara li kunsidrat it-Trattat li jistabbilixxi l-Komunità Ewropea,

Wara li kunsidrat ir-Regolament tal-Kunsill (KEE) Nru 1766/92 tat-30 ta' Ġunju 1992 dwar l-organizzazzjoni komuni tas-suq taċ-ċereali ⁽¹⁾, kif l-aħħar emendat mir-Regolament (KE) Nru 1666/2000 ⁽²⁾, u partikolarment l-Artikolu 10(4) u l-Artikolu 12(1) tiegħu,

Billi:

- (1) Ir-Regolament tal-Kummissjoni (KE) Nru 1839/95 tas-26 ta' Lulju 1995 li jistipula r-regoli dettaljati għall-applikazzjoni tal-kwoti tat-tariffa għall-importazzjoni tal-qamhirrun u s-sorgu fi Spanja u l-importazzjoni tal-qamhirrun fil-Portugal ⁽³⁾, kif l-aħħar emendat mir-Regolament (KE) Nru 2235/2000 ⁽⁴⁾, li jistipula d-dispożizzjonijiet dwar l-amministrazzjoni ta' l-importazzjoni konċernata.
- (2) L-Artikolu 2(5) tar-Regolament tal-Kummissjoni (KE) Nru 1249/96 tat-28 ta' Ġunju 1996 dwar ir-regoli ta' l-applikazzjoni (id-dazji ta' l-importazzjoni fis-settur taċ-ċereali) għar-Regolament tal-Kunsill (KEE) Nru 1766/92 ⁽⁵⁾, kif l-aħħar emendat mir-Regolament (KE) Nru 2235/2000, jipprovdi, fuq ċerti kundizzjonijiet, għal tnaqqis EUR 24 għal kull tunnellata metrika f'dazji ta' importazzjoni fuq il-qamhirrun iebes. Minhabba l-movimenti tal-prezz għall-qamhirrun iebes fis-suq dinji,

ir-Regolament (KE) Nru 2235/2000 iżid it-tnaqqis fid-dazji oriġinarjament ipprovdut mir-Regolament (KE) Nru 1249/96. Il-livell tal-garanziji provduti fir-Regolament (KE) Nru 1249/96 kien hekk agġustat.

- (3) Il-miżuri provduti fir-Regolament (KE) Nru 2235/2000 kienu adottati għal perijodu ta' prova ta' sena bil-ghan li jkunu solvuti l-problemi li jinqalghu bl-amministrazzjoni tal-kwoti riferuti fir-Regolament (KE) Nru 1839/95. Minhabba li daww il-problemi kienu solvuti għas-sodisfazzjon tal-varji partijiet involuti matul il-perjodu ta' prova, id-dispożizzjonijiet tar-Regolament (KE) Nru 2235/2000 għandhom ikunu applikati fuq bażi permanenti.
- (4) Il-miżuri li hemm provduti f'dan ir-Regolament huma konformi ma' l-opinjoni tal-Kumitat ta' Gestjoni taċ-Ċereali,

ADOTTAT DAN IR-REGOLAMENT:

L-Artikolu 1

It-tieni paragrafu ta' l-Artikolu 3 tar-Regolament (KE) Nru 2235/2000 għandu jithassar.

L-Artikolu 2

Dan ir-Regolament għandu jidhol fis-sehh fil-ġurnata tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussel, fit-12 ta' Ottubru 2001.

Għall-Kummissjoni

Franz FISCHLER

Membru tal-Kummissjoni

⁽¹⁾ ĠU L 181, 01.07.1992, p. 21.

⁽²⁾ ĠU L 193, 29.07.2000, p. 1.

⁽³⁾ ĠU L 177, 28.07.1995, p. 4.

⁽⁴⁾ ĠU L 256, 10.10.2000, p. 13.

⁽⁵⁾ ĠU L 161, 29.06.1996, p. 125.